

ሓበሬታ ንሓተቲ ዑቕባ ኣብ ኖርወይ

ዑቕባ ምሕታት ማለት ናይ ህይወት ውሕስነት ንምርካብ ሕዳ ምቕራብ ማለት እዩ። ኣብዚ ሓዲር ጽሑፋዊ መግለጺ እዚ ኣብ ኖርወይ ዑቕባ ምስ ሓተትካ እንታይ ከም ዘጋጥም ሓበሬታ ክትረክብ ኢኻ።



እዚ ናይ ጽሑፍ ሓበሬታ እዚ ብኖርዌጃዊ ማሕበር ንሓተቲ ዑቕባ (ኑኣስ/NOAS) እዩ ተዳልዩ። NOAS ናጻን ዘይመንግስታዊን ማሕበር ኮይኑ ንመሰላት ሓተቲ ዑቕባ ኣብ ኖርወይ ይጣበቅ። NOAS ንሓተቲ ዑቕባ ብዛዕባ ናይ ዑቕባ መስረሕ ኣብ ኖርወይ ሓበሬታን ምኽረን ይህብ።

ናይ NOAS ሰራሕተኛታት ምስጢር ናይ ምዕቓብ ሓላፍነት ኣለዎም። እዚ ማለት ክኣ ብዘይ ናትካ ፍቓድ እቲ ንስኻ ንዓና ትነግረና ነገር ንሕና ኣሕሊፍና ንኻልኣት ዋላውን ንኣካላት መንግስቲ ኖርወይ ክንነገር ኣይንኽእልን ኢና።

ብዛዕባ እዞም ዝስዕቡ ጉዳያት ኣብዚ ክተንብብ ትኽእል

- ዑቕባ ምሕታት ማለት እንታይ ማለት እዩ?.....
- ናይ ዱብሊን (Dublin) ምትሕግጋዝ እንታይ እዩ?.....
- ናይ ዑቕባ መስረሕ.....
- ናይ ዑቕባ ቓለመሕትት
- ንናይ ዑቕባ ቓለመሕትት ዝጠቕመካ ኣገዳሲ ምኽረታት.....
- UDI ኣብ ናይ ዑቕባ ጉዳይካ እንታይ ይግምግም?
- መልሲ ንናይ ዑቕባ ሕቶኻ.....
- ናይ ይግባይ መሰል
- ከም ሓታቲ ዑቕባ መጠን ዘለካ መሰልን ግቡእን.....
- ኣገዳሲ ኣድራሻታት

ዑቕባ ምሕታት እንታይ ማለት እዩ? ?

ዑቕባ ማለት ናይ ህይወት ውሕስነት ምርካብ ማለት እዩ፡ እንተደኣ ንዓድኻ ተመሊስካ ሂወትካ ኣብ ሓደጋ ክትወድቅ ትኽእል ኢያ ዘብል ዘእምን መኻንያት እንተሎ፡ ኣብ ኖርወይ ናይ ህይወት ውሕስነትን መንበሪ ፍቓድን ክትረክብ መሰል ኣለካ። መን እዩ ናይ ውሕስነት መሰል ዝግበኣ ኣህጉራውን ኖርወጃውን ሕጊ እዩ ዝውስኖ።

እንተዳኣ ናይ ሃገርካ መንግስቲ ውሕስነት ክህበካ ዝኽእል ኮይኑ ወይ ካኣ ኣብ ውሕስነት ሃገርካ ክትነብረሉ እትኽእል ውሑስ ከባቢ እንተሎ፡ ከም ልሙድ ኣብ ኖርወይ ናይ ውሕስነት መሰል የብልካን።

ቤት ጽሕፈት ኢሚግሬሽን/ጉዳይ ወጻእተኛታት (UDI)ሓደ ኣካል ናይ መንግስቲ ኖርወይ እዩ፡ UDI ናይ ውሕስነትን ኣብ ኖርወይ ከም ስደተኛ ናይ ምንባር መሰልን እንተለካ ይግምግምን ይውስንን። እዚ ኹኣ ናይ ዑቕባ መስርሕ ተባሂሉ ይጽዋዕ፡፡

ናይ ዑቕባ መሰል ዘይግባኣካ እንተ ኾይኑ UDI ብሰንኪ ሰብኣዊ ርህራሄ መንበሪ ፍቓድ ናይ ምውሳድ ተኽእሎ ይግምግም። ከቢድ ናይ ሕመም ጸገም ዘለዎን ኣብ ዓዱ ሕክምና ክረክብ ዘይክእል ስብኣ ወይዉን ግዳያት ዘይሕጋዊ ምስግጋር ደቂ ሰባት ወይከኣ ካልኣት ተኣፈፍቲ ሰባት ኣብ ዝተወሰነ ኩነት ብሰብኣዊ ርህራሄ መሰረት መንበሪ ፍቓድ ክዋሃቦም ይኽእል እዩ። ከም ልምዱ መንበሪ ፍቓድ ብሰንኪ ሰብኣዊ ርህራሄ ንምርካብ ናይ ዓድኻ ፓስፖርት ክህልወካ ኣለዎ።

ዑቕባ ነዞም ዝስዕቡ ሰባት ዝዋሃብ ፍሉይ መንበሪ ፍቓድ እዩ፤

- ብቡቕዕ ምኽንያት ዝተደገፈ ናይ ህይወት ሓደጋ ስግኣት ንዘጋጠሞ - ብሰንኪ ቐቢላ፤ መበቐል፤ ሕብረ ቆርባኑ፤ ዘርኢ፤ ሃይማኖት፤ ዜግነት፤ ኣባልነት ኣብ ፍሉይ ማሕበራዊ ጉጅለ፤ ወይ ካኣ ብሰንኪ ናይ ፖለቲካኣራኣእያ፤ ወይ
- ዓዱ እንተደኣ ተመሊሱ ናይ ሞት መቅደዕቲ፤ ስቓይ ወይ ካልእ ዘይሰብኣዊ ወይ ክብርኻ ዝትንክፍ ኣተሓሕዞ ውይ መቅደዕቲ ከጋጥሞ እንተኾይኑ።

ናይ ዱብሊን (Dublin) ምትሕግጋዝ እንታይ እዩ?


ኩሎም ዑቕባ ሓተቲ ኣይኮኑን ጉዳዮም ኣብ ኖርወይ ዝራኣዮሎም። ኖርወይ ናይ ዑቕባ ጉዳያት ምርኣይ ብዝምልከት ምስ ካሎኦት ሃገራት ኤውሮፓ ትተሓባበር። እዚ ድማ ናይ ዱብሊን(Dublin) ምትሕግጋዝ ተባሂሉ ይጽዋዕ።

ኖርወይ፣ ኢስላንድ፣ ሊችተንስተይን ከም ኡውን ኩለን ኣባላት ኤሮፓዊ ሕብረት (EU) ኣብ ናይ ዱብሊን ምትሕግጋዝ ይሳተፋ፡፡

ሕቶ ዑቕባኻ ኣብ ካልእ ኣባላ ዱብሊን ምትሕግጋዝ ዝኾነት ሃገር ክረኤ ይኽእል እዩ፤ እንተ ደኣ ኣብታ ሃገር፡

- ቐረባ ቤተሰብ፡ - ሰበይትኻ፣ ጃልዓ ትሕቲ 18 ዓመት ዕድሙ
- ሺዛ ወይካኣ መንበሪ ፍቓድ እንተልዩካ
- ብዘይ ሕጋዊ ፍቓድ ኣትኻ ወይ ካኣ ብዘይ ፍቓድ ን 5 ወርሒ ኣብታ ዓዲ ጸኒሕካ
- ወይ ከኣ ኣብ እታ ዓዲ ዑቕባ ሓተትካ እንተነርካ

ብዛዕባ ዱብሊን ምትሕግጋዝ ብዝምልከት ካብ NOAS ዝያዳ ሓበሬታ ክትረክብ ትኽእል ኢኻ።



መስርሕ ዑቕዳ ኣብ ኖርወይ

ምዝገባ




ምርመራታትን ሓበሬታታትን



ቃለመስተት ዑቕዳ



መልሲ



ካብ ማእከል-ምጽአት ምኽድ



እዞን

ኣብ ውሽጢ 8 ሰዓታት



ኣብ ውሽጢ 72 ሰዓታት



ኣብ ውሽጢ 3 ሰዓታት



ብ

ኣብ ውሽጢ 8 ሰዓታት



ኣብ ውሽጢ 72 ሰዓታት



ኣብ ውሽጢ 3 ሰዓታት



መስርሕ ደብሊን?



ናይ ዑቕባ ቻለ- መሕተት



ብዛዕባ ሕቶ ዑቕባኻ ብዝምልከት ኣገዳሲ ሓበሬታ ብኣኻ እዩ ክቐርብ ዘለዎ። ምንግስቲ ኖርወይ ጉዳይ ዑቕባኻ ንክግምግም እቲ ኣገድስቲ ሓበሬታታት ናይ ምሃብ ናትካ ሓላፍነት'ዩ፡፡

ኣብ ናይ መስርሕ ዑቕባ ብመጀመርያ እትረኽቦም ፖሊስ እዮም፡፡ ፖሊስ ብዛዕባኻ ኣገደስቲ ሓበሬታታት ድሕሪ ምምዝጋብ ናብ UDI ይሰድዎ። ኣብ ገለ ገለ ኣጋጣሚታት ፖሊስ ኣብ ክንዲ UDI ኮይኑ ስፍሕ ዝበለ ቻለ መሕተት ይገብር እዮ። እዚ ናይ ዑቕባ ቻለ መሕተት ተባሂሉ ይጽዋዕ። ናይ ፖሊስ ቻለ መሕተት እታ እንኮ ቻለ መሕተት ኣብ ጉዳይካ እንተዳኣ ኮይና ብዛዕባኡ ንጹር ሓበሬታ ክዋሃበካ እዩ። መብዛሕትኡ ግዜ ቻለ መሕተት ብUDI እዩ ዝግበር። ንናይ ዑቕባ ቻለ መሕተትንምድላው ምስ NOAS ክትዘራረብ ከለኻ ሓገዝ ክትረክብ ትኽእል ኢኻ፡፡

ናይ ዑቕባ ቻለ መሕተት ብዛዕባ ነብስኻን ኣብ ኖርወይ ዑቕባ መሕተቲኻ መኸንያትን እትገልጽሉ ኣገዳሲ ዝኾነ ዕድል እዩ። እቲ ኣብ ናይ ዑቕባ ቻለ መሕተት እትህቦ ሓበሬታ፣ ንUDI እቲ ኣገዳሲ ሓበሬታ ኣብ ምግምጋም ጉዳይ ዑቕባኻ ክኸውን ይኽእል። ስለዚ'ዩ ኻኣ ንናይ ዑቕባ ቻለ መሕተት ኣቐዲምካ ጽቡቕ ምድላው ክትገብረሉ ኣዚዩ ኣገዳሲ ዝኾውን።

UDI ዘካይዶ ናይ ዑቕባ ቻለ መሕተት ብድምጺ ይቐዳሕ እዩ። ብተወሳኺ ውን UDI ጽሑፋዊ ጸብጻብ ናይ ቻለ መሕተት ይዳሉ፣ ክወሃበካ ውን ክትሓትት ትኽእል።

ሓቂ ናይ ምዝራብ ግዴታ ኣለካ። ብዛዕባኻ ይኹን ዓድኻ እንተተመለስካ ስለምንታይ'ዩ ሓደገኛ ክኾውን ዝኽእል ዝብል ሓበሬታ ክትሓብእ ወይ ካብ ምዝራብ ክትቐጥብ ይብልካን። እንተዳኣ ኮነ ኢልካ ዘይቑዕ ሓበሬታ ሂብካ ናይ ምንጻግ ከምኡውን ናይ ምስጓግ ዕድል ከጋጥመካ ይኽእል።

ድሕሪ ቻለ መሕተት ምግባርካ ብዛዕባ ጉዳይካ ኣገዳሲ ሓድሽ ሓበሬታ እንተደኣ ረኺብካ ወይ ካኣ ኣብ ግዜ ቻለ መሕተት ዝረሳዕካዮ ኣገዳሲ ሓበሬታ እንተልዩካ ቐልጢፍካ ንUDI ክትሕብር ይግባእ፡፡

ኩሉ ሰብ ኣይኮኑን ኣብ ጉዳይ ዑቕብኡ ሰነዳት ከቐርብ ዝኽእል። እንተዳኣ ተኸእሎ ኣሎ ግን መንነትካ መረጋገጺ ሰነዳት ኣብ ግዜ ናይ ፖሊስ ምዝገባ ወይ ካኣ ኣብ ከባቢኻ ንዝርከብ መደበር ፖሊስ ክተረክብ ግዴታ ኣለካ። ቐዳሕን መረጋገጽን ናይ ዘረከብካዮ ሰነዳት ክዋሃበካ ክትሓትት ትኽእል ኢኻ። እንተዳኣ ፓስፖርት ይኹን ካልእ ናይ መንነት መረጋገጺ ሰነዳት ምሳኻ ዘየሎ ናብ ኖርወይ ክስደደልካ ክትጽዕር ፈትን። ካብ ናይ ሃገርካ መንግስቲ ዘፍርህ ነገር እንተዘይብልካ ሰበስልጣን ኖርወይ ብመንገዱ ኤምባሲ ሃገርካ ኣቢልካ ናይ መንነት ሰነዳት ክተምጽእ ክሓቱኻ ይኽእሉ እዮም።

ከምኡውን ኣገዳሲ ሓበሬታታት ወይ ካኣ ቐዳሕ ናይ ሰነዳትካ ናብ UDI ክትሰድድ ትኽእል ኢኻ። እንታይ ዓይነት ሰነዳት ከምዝኾነ ብቋንቃ ኖርወይ ወይ ከኣ ብእንግልዝኛ ሕጽር ዝበለ መብረሂ ጸሓፍ። UDI ነቲ ኣብ ምግምጋም ጉዳይካ ኣገዳሲ ዝኾነ የተርግሞ እዩ። ኣብቲ እትልእኮ ደብዳቤን ሰነዳትን ሽምካን ቅጽሪ DUFን ጽሓፈሉ።



ንናይ ዑቕባ ቻለ- መሕትት ዝምልከት ኣገዳሲ ምኽሪ

- ብዛዕባ ነብስኻ ብግልጺ ካብ ምዝራብ ክትፈርሕ የብልካን። እቶም ንጉዳይካ ዝርእዩ ከምኡውን እቶም ተርጓሚትን ሚስጥር ናይ ምዕቓብ ሓላፍነት ኣለዎም።
- እንታይ ከም ዘጋጠመካን ካብ ሃገርካ ንኽትስደድ ዘገደደካ ምኽንያትን ብዝተኸለለካ መጠን ግለጽ። ብዝርዝር ምግላጽ ኣገዳሲ እዩ፡፡
- ናብ ዓድኻ እንተተመሊስካ ሂወተካ ኣብ ሓደጋ ክትወድቅ ትኽእል እያ ዘብለካ ፍሉይ ምኽንያት እንተሎ ግለጽ።
- ሓቂ ተዛረብ፣ እስኻ ብኣካል ዘሕለፍካዮን እትዝክሮ ኩነታትን ግለጽ። እንተዳኣ ብፍላጥ ዘይቑዕ ሓበሬታ ሂብካ ሳዕቤናቱ ምንጻግን ካብ ሃገር ምስጓግን ክኸውን ይኽእል።
- ብዛዕባኻን ንምንታይ ዑቕባ ትሓትት ከምዘለኻን ዝገልጽ ኣገደስቲ ሓበሬታታት ክትሓብእ ወይ ካብ መዝራብ ክትቁጥብ የብልካን።
- ንኽትዛረቡዎሉ የጻግም እዩ እትብሎ ፍሉይ ነገር እንተሎ ክትሕብር ኣለካ። ብዝተኸለለካ መጠን ብዛዕባ እቲ ዘጋጥመካ ዋላ ዉን ንምግላጹ ኣሸጋሪ እንተኾነ ክትነግር ኣለካ።
- ዝኣክል ግዜ ወሲድካ ንዝቐርበልካ ሕቶታት ብዝካኣለካ መጥን መለሶም።
- ሓደ ሓደ እዋን ነገራት ንምዝካር ኣሸጋሪ ክኸውን ይኽእል። እዚ ድማ ባህርያዊ እዩ። እንተዳኣ ብዛዕባ ዘይትፈልጦ ወይ ዘይትዝክሮ ነገር ሕቶ ቐረቡልካ፣ ኣይፈልጦን'የ ወይ ኣይዝክሮን'የ ምባል ጸገም የብሉን።
- ንጉዳይ ሕቶ ዑቕባኻ ዝምልከት ወይ ካኣ ብዛዕባ ኩነታት ጥዕናኻ ዝምልከት ሰነዳት እንተለካ ናብ ቻለ መሕተት ሒዝካዩ ቐረብ።
- ኣብቲ እዋን ቻለ መሕተት ወዲ ተባዕታይ ወይ ጓል ኣንስትይቲ ተርጓሚይን ሓታቲን ትደሊ ወይ ትደልዩ ኮንካ/ኪ ኣቐዲምካ/ኪ ክትሕብር/ሪ ይግባኣ።
- እንተዳኣ ተርጓሚይ ዝብሎ ዘይርዳኣካ ኮይኑ ወይ ከኣ እቲ እስኻ እትብሎ ንተርጓሚይ ኣይርደኣን ኣሎ ኢልካ ትሓስብ ኮንካ ብዘይ ፍርሂ ክትሕብር ኣለካ፡፡



UDI አብ ናይ ዑቕባ ጉዳይካ እንታይ ግምግም?

መንነት

ፖሊስ ኮነ UDI ንስኻ መን ምኒኒካን ካበይ ከምዝመጸኻን ዝገልጽ ቐኑዕ ሓበሬታ ክህልዎም እልዎ። ስለዚ መንነትካ ናይ ምብራህ ኩሉ ዝከአለካ ናይ ምግባር ግዴታ ኣለካ። ብዛዕባ መንነትካ ጥርጣረ እንተሎ ወይ ካኣ ኮነ ኢልካ ዘይቐኑዕ ሓበሬታ ሂብካ ኣብ ኖርወይ ዘይሙሉእ መሰላት ክዋሃበካ ይኽእል፡፡ ከምኡውን ሳዕቤናቱ ናይ ምንጻግን ካብ ሃገር ምጥራዝን ኸውን ይኽእል።

እትትቅመሎም ናይ ማሕብራዊ መራኸቢታትን ክፍትሽዎ ይኽእሉ እዮም። ከምኡውን ካበይ ክም ዝመጸኻካ ዝሃብኩሮ ሓበሬታታት ንምርግጽ ናይ ድምጺ መርመራ ክገብሩልካ ይኽእሉ።

ቤተሰብ

መንነትካ ኣብ ምርግጽ ወይ ካኣ ጉዳይካ ብመሰረት ናይ ዱብንሊ መምረሒ ክረኣ እንተዳኣ ኾይኑ ብዛዕባ ስድራቤትካ እትህቦ ሓበሬታ ኣገዳሲ ክኸውን ይኽእል እዩ። ክምኡ ውን መንበሪ ፍቓድ እንተረኺብካን ኣብ መጻኢ ቤተሰብካ ናይ ምብጻሕ ዑደት ፍቓድ ክትሓተሎምን ወይ ኣብ ኖርወይ ምሳኻ ንኽቐመጡ እንተዳኣ ከተመልከት ደሊኻ እቲ ብዛዕባ ስድራቤትካ እትህቦ ሓበሬታ ኣገዳሲ እዩ።

ብዛዕባ ናትካ ኩነታት

UDI ንኹሉ ጉዳያት ውልቃዊ ግምግም ይገብር። ኣብ ናይ ዑቕባ ምልመሕት ነፃኻ ብፍሉይ ንሂዎትካ ኣብ ሓደጋ ክውድቅ ዝኽእል ነገር እንተሎ ክትገልጽ ኣለካ። ብዛዕባ ነብስኻ ብግልጺ ምዝራብ ክትፈርሕ ይገብልካ። እቶም ንጉዳይካ ዝርእዩ ምስጥር ናይ ምዕቓብ ሓላፍነት ኣለዎም፤ ንኸልእ ኣብ ጉዳይካ ዘይሰርሕ ስብ ናትካ ሓበሬታታት ክህቡ ኣይክሉን ይገብሩ።

ብዛዕባ እቲ ዑቕባ ዘሕትተካ ምኽንያት

UDI ብዛዕባ ኩነታት ዓድኻ ብዝምልከት ብዙሕ ኣፍልጦ ኣለዎም። ንስኻ ኢኻ ንዓኻ እንታይ ክም ዘጋጠምካን ስለምንታይ ኣብ ኖርወይ ዑቕባ ትሓትት ከምዘለኻን ትፈልጥ። ብዝተኻእለካ መጠን ሃገርካ ገዲፍካ ክትስደድ ዝገበሩኻ ኩነታትን ንሃገርካ እንተተመለስካ ስለምንታይ ሓደገኛ እዩ ነፃይ ኢልካ ትሓስብን ብደቂቅ ክትነግር ኣሎካ። ዝርዝራት ኣገደስቲ ክኾኑ ይኽእሉ እዮም። ሓቂ ተዛረብ፤ ልክዕ እቲ ንስኻ ዘሕለፍኩን ትዝክሮ ኩነታትን ግለጽ።

ናይ መጻኢ ስግኦት

ናይ ዑቕባ መሰልካ ገምጋም ምስ ናይ መጻኢ ኩነታት እዩ ዝርኤ። ንዓድኻ እንተተመልስካ እንታይ ከጋጥመካ ከምዝኽእል ንምግምጋም UDI ብዝተኸለሉ መጠን ካብኻ ብዙሕ ሓበሬታ ይደልዩ፤ ስለዚ ኣብ ዓድኻ ከጋጥመካ ዝኽእል ነዓኻ ዘፍርሓካ ብጭቡጥ ክትነግር ኣለካ።

እንተዳኣ ኣብ መጻኢ ኣብ ዓድኻ ኣብ ውሑስ ዝኾነ ከባቢ ክትቅመጥ ትኽእል ኪንካ ወይ ካኣ ካብ ናይ ሃገርካ መንግስቲ ውሕስነት ክትረክብ ትኽእል ኮንካ ከም ንቡር ኣብ ኖርወይ ናይ ዑቕባ መሰል ኣይወሃበካን እዩ።

ናይ ቐልዑ ኩነታትን ኣጠማምታን

እንተዳኣ ትሕቲ 18 ዓመት ዝዕድሚኡም ቐልዑ ምሳኻ ኣለዉኻ ብዛዕባኦም እትህቡ ሓበሬታ ኣገዳሲ ክኸውን ይኽእል እዩ። ምናልባሽ እቲ ቐልዓ ናይ ገዛእ ርእሱ ናይ ዑቕባ መሰል ክህልዎ ይኽእል ይኸውን። ብዛዕባ ኩነታት ቐልዓ ክትነግር ኣገዳሲ እዩ። UDI ኩሉ ግዜ ንቐልዑት እቲ ዝሓሸ እንታይዬ ኢሎም ይግምግሙ ዮም።

ቐልዓ ኣብ ናይ ዑቕባ መስርሕ ተዛረቡ ከስማዐ መሰል ኣለዎ። ምስ ወለዱም ብሓንሳብ ዑቕባ ዝሓቱ ቐልዑ እንተድኣ ድልዩት ሃልደዎ ምስ UDI ክዛረቡ ይኽእሉ ዮም። ኣብቲ እዋን ዝርርብ ኣደ ወይ ኣቦ ወይ ካኣ ካልእ ሞግዚት ምስኡ ኮፍ ክብል ክመርጽ ይኽእል እዩ። ኣብ እዋን ዝርርብ ቐልዓ ውሕስነት ክስመዖ ኣገዳሲ እዩ ከማኡ ውን UDI ንምንታይ ምስኡ ክዛረብ ከምዝደሊን ክርደኦ ኣለዎ። UDI እቲ ቐልዓ ኣብዚ እዋን ኩነታቱ ከመይ ከምዘሎ፤ እቲ ቐልዓ እንታይ ኩነታት ከምዘሕለፍን ብዛዕባ ህሉው ኩነታቱን መጻኢኡን እንታይ ከምዝሓስብን ክፈልጡ ይደልዩ፡

ሓበሬታ ብዛዕባ ኩነታት ጥዕናን ካልእ ተኣፋፊ ኩነታትን

እንተዳኣ ናይ ጥዕና ጸገማት ሃልዩካ ወይ ካኣ ካልእ ፍሉይ ዘጋጠመካ ጸገማት ሃልዩ ብዛዕባኡ ሓበሬታ ክትህብ ኣገዳሲ እዩ። ብርቱዕ ናይ ጥዕና ጸገማት እንተዳኣ ሃልዩካ ንUDI ክትሕብር ኣለካ ከም ኡዉን ተተኻኢሉ ናይ ሓኪም መረጋገጺ ወረቕት ክትሰድድ ኣለካ። UDI ንኹሉ ንጉዳይ ዑቕባኻ ኣገዳስነት ዘለዎ ሓበሬታታት እንኮላይ ጥዕናውን፣ ሰብኣውን፣ ማሕበራዊ ኩነታት ክግምግም እዩ።

ንክትዛረቡ ዘጸግመካ ዘሕለፍካዮ ይኹን ካልእ ነርራት እንተሎ ክትሕብር ኣለካ። ብዝተኸለካ መጠን ወላኪ ከቢድ ተኾነ ክትገልጽ ክትክእል ኣለካ። ንጉዳይካ ብጣዕሚ ኣገዳሲ ክኸውን ይኽእል እዩ።

መንግስቲ ኖርወይ ኣብ መስርሕ ዑቕባ ብዛዕባ ኩነታት ጥዕናን ካልእ ሓበሬታታትን ኣብ ግምት ይእትውዎ እዮም። ኣብ ግዜ ቐለ መሕትት ይኹን ኣብቲ ትቕመጡ ቦታ ኣድላይ ምትሕብባር ይግበረልካ።

ናይ ሕቶ ዑቕባኻ መልሲ

UDI ንጉዳይ ሕቶ ዑቕባኻ ርእሶም ምስ ወድኡ ነቲ ውሳኔ ብጽሑፍ ናባኻ ወይ ናብ ጠበቓኻ ይልእኸዎ። ትሕስቶ ውሳኔ UDI ኣገዳሲ ሓበሬታ ኣለዎ። UDI ፣ ፖሊስ ወይ ካኣ ጠበቓ ብዛዕባ ትሕዝቶ ናይቲ ውሳኔ ክገልጹልካ ይኸእሉ እዮም።

ብዛዕባ ጉዳይ ዑቕባኻ ክትረኽቦ እትኽእል ዝተፈላለይ መልስታት ኣብዚ ከተንብብ ትኽል፡

መንበሪ ፍቓድ ከም ስደተኛ

UDI እንተድኣ ሂዎትካ ኣብ ዓድኻ ኣብ ሓደጋ ክትወደቅ እያ ኢሎም ኣሚኖም መንበሪ ፍቓድ ከም ስደተኛ ኣብ ኖርወይ ይወሃበካ። ንመንበሪ ፍቓድካ ዝስዐቡ መሰላትን ጉቡኣትን ዝመልከት ደብዳቤ ይወሃበካ። መንበሪ ቦታ ይወሃበካን ናብ ናይ ኖርወይ ሕብረተሰብ ክትጽንበር ሓገዝ ይወሃበካን። እቲ ዝወሃበካ ፍቓድ ጠለብ ብምቅራብ ይሕደስን ናብ ቐዋሚ መንበሪ ፈቓድ ክቅየረን ይኸእል።

መንበሪ ፍቓድ ብመሰረት ጽኑዕ ሰብኣዊ ርህራሄ

እንተዳኣ መሰል ዑቕባ ዘይግባኣካ ኮይኑ፤ ብመሰረት ጽኑዕ ሰብኣዊ ርህራሄ ወይ ካኣ ብመኽንያት ፍሉይ ርክብ ምስ ኖርወይ መንበሪ ፍቓድ ክትረክብ ትኽእል። እዚ ዓይነት ፍቓድ ኣብ ፍሉይ ጉዳያት ጥራሕ እዩ ዝወሃብን ከም ንቡር ድማ ፓስፖርት ናይ ዓድኻ ክህልወካ ኣለዎ። ከቢድ ናይ ጥዕና ጽገም ዘለዎም፣ ግዳያት ዘይሕጋዊ ምስግጋር ደቂ ሰባት ወይ ካኣ ምስ ኖርወይ ጥቡቕ ርክብ ዘልዎም ሰባት ውን ኣብ ገለ ኩነታት ብመሰረት ጽኑዕ ሰብኣዊ ርህራሄ መንበሪ ፍቓድ ክረኽቡ ይኸእሉ። እቲ ዝወሃበካ ፍቓድ ጠለብ ብምቅራብ ይሕደስን ናብ ቐዋሚ መንበሪ ፈቓድ ክቅየረን ይከእል።

ደሩት መንበሪ ፍቓድ

ኣብ ገለ ኩነታት UDI ደሩት መንበሪ ፍቓድ ክህብ ይኸእልዩ። ደሩት ማለት እቲ ዝወሃበካ ፍቓድ ንሓጺር እዋንን ካብ ካልእ ዓይነት ፍቓዳት ውሕድ መሰላት ዝህብን ክኸውን ይኸእል። እቲ ፍቓድ ንምሕዳስ ይኹን ወይ ካኣ ገደብ ዘይብሉ መንበሪ ፍቓድ ንክወሃበካ ናይ ዓድኻ ፓስፖርት ንክተቐርብ ግዴታ ክኸውን ይኸእል።



ምስጢር ናይ ምዕቓብ ግዴታ

ኩሎም ኣብ ጉዳይካ ዝሰርሑ ምስጢር ናይ ምዕቓብ ግዴታ ኣለዎም። እዚ ማለት ካኣ ናትካ ሓበሬታታት ንኸልኡት ኣብ ጉዳይካ ዘይሰርሑ ኣሕሊፎም ክህቡ ብሕገ ኣይፍቐደሎምን እዩ።

UDI ጉዳይ ሕዳሳ ዑቕባኝ ብኸልእ ኣባል ዱብሊን ምትሕግጋዝ ዝኾነት ሃገር ክረኣ ከምዘለዎ ይውስን

እንተዳኣ ካልእ ናይ ኤውሮፓ ሃገር ጉዳይካ ናይ ምርኣይ ሓላፍነት ኣለዎ ኮይኑ፤ UDI ጉዳይካ ኣብ ኖርወይ ንኸይረኤ ይውስን። ናብታ ጉዳይካ ክትርእዮ ሓላፍነት ዘለዎ ኤውሮፓዊት ሃገር ንኸትከይድ ውሳኔ ይዋሃበካ። ፖሊስ ናብታ ሓላፍነት ዘለዎ ሃገር ንኸትከይድ ዘድሊ ምድላዎት ይገብረልካ።

ምንጻግ ሕዳሳ ዑቕባኝ ብUDI

እንተደኣ UDI ንሂወትካ ዘስግእ ነገር የልን ወይ ካኣ ካብ ምንግስቲ ሃገርካ ውሕሰነት ክትረክብ ትኽእል ኢኻ ወይ ካኣ ኣብ ዓድኻ ክትነብርሉ እትኽእል ውሑስ ከባቢ ኣሎ ኢሎም ኣሚኖም፤ ናይ ዑቕባ ምሰል ኣይዋሃበካን እዩ፡ ስለዚ ጠለብ ዑቕባኻ ይንጸግ።

ናይ ይግባይ መሰል



እንተዳኣ ጉዳይካ ብ UDI ተነጺጉ ወይ ካኣ መንግስቲ ኖርወይ ናብ ካልእ ኣባል ናይ ዱብሊን ምትሕግጋዝ ዝኾነት ሃገር ክሰዱኻ ኮይኖም ይግባይ ክትብል ትኽእል ኢኻ።

ነቲ ውሳኔ ናብ UDI ይግባይ ክትብል እንተ ደሊኻ ዝሕግዘካ ጠበቓ ይዋሃበካ። እንተዳኣ UDI ነቲ ውሳኔ ዘይቐይሮ እቲ ጉዳይ ናብ ይግባይ ሽማግሌ ኣብ ጉዳይ ወጻእተኛታት (UNE) ይሰድ። UNE ንናይ UDI ውሳኔ ይቐጽጽርን ቑኑዕን ዘይቑኑዕን ምኽኑ ይግምግምን።

UDI ንሕቶ ዑቕባኻ ንክይርአዮ ይዉስን

እንተዳኣ ኣብ ካልእ ውሕስነት ዘለዎ ሃገር ክትነብር ዘኽእል መሰል ሃልዩካ UDI ንሕቶ ዑቕባኻ ኣብ ኖርወይ ንክይርአዮ ክነጽጎ ይኽእል። ይግባይ ክትብል መሰል ኣለካ ይኹን እምበር ናጻ ናይ ጠበቓ ሓገዝ ኣየዋሃበካን እዩ።

ውሳኔ ካብ ናይ ይግባይ ሽማግሌ ኣብ ጉዳይ ወጻእተኛታት (UNE)

UNE ይግባያት ኣብ ልዑሊ ናይ UDI ውሳኔታት ይርኢ። UNE ናይ UDI ውሳኔ ቀይሩ መንበሪ ፍቓድ ክህበ ይኽእል ወይ ካኣ ነቲ ይግባይ ክነጽጎ ይኽእል። ምንጻግ ካብ UNE ከም ልምዱ ኣብ ውሽጢ ዝተወሰነ ግዝዮ ዓድኻ ናይ ምምላስ ግደታ ኣለካ ማልት እዩ። ካብ IOM ዓድኻ ንምምላስ ቐጠባዊን ካልእ ሓገዝን ክትሓትት ትኽእል። እንተዳኣ ብፍቓድካ ዘይተመለስካ ፖሊስ ናብ ዓድኻ ክመልሰካ ይኽእል።

IOM - ዓለምለኸዊ ማሕበር ፍልሰት

IOM ዓለምለኸዊ ማሕበር ፍልሰት ኮይኑ ሓዲ ኣካል ናይ ሕቡራት ሃገራት እዩ። IOM ንዓዶም ዝመለሱ ወይ ናብ ካልእ ሃገር ኣብኡ መንበሪ ፍቓድ ዝለዎም ሓበሬታን ሓገዝን ይህብ።

ብንመገዱ IOM ክትገይሽ ዕለቱ ዘይ ወደቀ ፓስፖርት ወይ ብመንግስቲ ሃገርካ ዘወጸ ናይ መገሺ ሰነድ ክህልወካ ኣለዎ። እንተዳኣ ዕለቱ ዘይ ወደቀ ፓስፖርት ወይ ናይ መገሺ ሰነድ ዘይብልካ ኾይኑ IOM ንዓኻ ቀረባ ዝኾነ ኤምባሲ/ቐንስል ሃገርካ ጠለብ ኣብ ምቅራብ ክሕግዘካ ይኽእል።

IOM ናይ ኣየር ትኬት ይኸፍለልካን ገንዘባዊን ትግባራዊን ሓገዛት ኣብ ዓድኻ ክገብረልካ ይኽእል። እዚ ነቲ መጀመርታ እዋን ናብ ዓድኻ ምስ ተመለስካ ንኩነታትካ ክቅለልልካ ይኽእል።

ብዛዕባ ናብ ዓድኻ ጉዕዞ ብዝምልከት ዘያዳ ሓበሬታ ካብ IOM፤ UDI ወይ ካኣ ካብ ናይ ከምፕ ሰራሕተኛታት ክትረክብ ትኽእል ኢኻ፡፡

ከም ሓታቲ ዑቕባ መጠን ዘለካ መሰላትን ጉቡኣትን

ካብ NOAS ዘድሊሓበሬታን ምኽርን ክትረክብ መሰል ኣለካ

NOAS ብቋንቃኻ ወይ ካኣ በኻልእ ጽቡቕ ዝርድኣካ ቋንቋ ሓበሬታን ምኽርን ይህበካ። ድሕሪ ኣብ ኖርወይ ዑቕባ ምሕታትካ ኣብ ሓዲር ግዜ ምስ NOAS ክትራኽብ ኢኻ። ከም ሓታቲ ዑቕባ ዘለካ መሰላትን ጉቡኣትን ትፈልጥን ከም ኡውን ንናይ ዑቕባ ቃለ መሕተት ዝዳልወካ ሓገዝ ትረክብ። ከም ኡውን ብዛዕባ ጉዳይካን ኩነታትካን ሕቶታት ክትሓተት ትኽእልን ብዛዕባ መስርሕ ዑቕባ ዘዳልወካ ሓገዝ ክትረክብ ትኽእል። ኣብ NOAS ምስ ወዲ ተባዕታይ ወይ ጓል ኣንስትይቲ ክትዛረብ ተመርጽ ኬንካ ክትሕብር ትኽእል።

ተርጓሚ ንክግበረልካ መሰል ኣለካ

ብቋንቃኻ ዝዛረብ ወይ ካልእ ንስኻ ኣጸቢቅካ እትርድኦ ቋንቋ ዝዛረብ ተርጓሚ ክግበረልካ መሰል ኣለካ። ተርጓሚ ኣብ ሞንጎኻን ኣብ ምንጎ ቶም ኣብ መስርሕ ዑቕባ ትረኽቦም ኣካላት ይትርጓሙልካ። ተርጓሚ ሚስጢር ናይ ምዕቓብ ሓላፍነት ኣለዎ። እንተዳኣ ንተርጓሚ ክትርድኣዎክልካ ወይ ብኻልእ መኽንያታት ብመንገዲ ኮፍ ኢሉ ዘሎ ተርጓሚ ክትገለጽ ዘይትኽእል እንት ኬንካ ክትሕብር ኣገዳሲ እዩ። እንተዳኣ እቲ ተርጓሚ ወዲ ተባዕታይ ወይ ጓል ኣንስትይቲ ክኾነልካ ደሊኻ ንNOAS ወይ ካልኣት ኣብ መስርሕ ዑቕባ ትረኽቦም ክትሕብር ይግባእ።

ናይ ሕክምና ምርካብ መሰል ኣለካ

ኣብ ኖርወይ ኣብ መስርሕ ዑቕባ ከለኻ ሕክምና ናይ ምርካብ መሰል ኣለካ። ትሕቲ 16 ዓመት ዝዕድሚኡም ቐለው ብነጻ ክሕክሙ መሰል ኣለዎም። ኩሎም ልዕሊ 16 ዓመት ዝኾኑ ሰባት ዝተወሰነ መጠን ገንዘብ ይኸፍሉ። እንተዳኣ ፍሉይ ናይ ሕክምና ሓገዝ ዘድልዩካ ኮይኑ ነቲ ወጻኢታት ክሸፈነልካ ንUDI ከተምልክት ትኽእል።

ቤት ጽሕፈት ጥዕና ወይ ሆስፒታል ንኩሎም ሓተቲ ዑቕባ ናይ ዓባይ ሰዓል (ቲቢ) ምርመራ ይግበረሎም። እንተዳኣ ናይ ጥዕና ጸገም ኣለካ ወይ ካልእ ናይ ጥዕና ሕቶታት ኣለካ ንሰራሕትኻታት ቤት ጽሕፈት ጥዕና ክተዘራርቦም ትኽእል። ንሶም ሚስጢር ናይ ምዕቓብ ግዴታ ኣለዎምን ብዛዕባኻ ዝምልከት ሓበሬታታት ብዘይ ናትካ ፍቓድ ንኻልኣት ኣይህቡን እዮም።

ቤት ጽሕፈት ጥዕና ወይ ሆስፒታል ቐድሚ ሕጂ ክትባት ዘይወሰዱ ቐለውት ክትባት ይህብኑ።

ቐለው ናይ ትምህርቲ ዕድል ክረኽቡ መሰል ኣለዎም

ዕድሚኡም ካብ 6 – 16 ዓመት ዝኾኑ ቐለውት ኣብ ኖርወይ ካብ 3 ወርሒ ንላዕሊ እንተዳኣ ዝቐመጡ ኮይኖም ናብ ቤት ትምህርቲ ክኸዱ መሰልን ጉብእን ኣለዎም። ካብ 16 – 18 ዝዕድሚኡም ኣብ መስርሕ ዑቕባ ዝረከቡ ቐለውት ኣብ ቤት ትምህርቲ ኽማሃሩ ንክፍቐደሎም ከመልከቱ ይኽእሉ።

አብ ናይ መዕቕቢ ስደተኛታት ክትጸንሑ መሰል ኣለካ

አብ ናይ መዕቕቢ ስደተኛታት ምጽናሕ ብናጻን አብ ድልዎት እተሞርኮሰን እዩ፡፡ ይኹን እምበር አብ ኣየናይ ናይ መዕቕቢ ስደተኛታት ክትጸንሑ ከምዘለካ ዝውስኖ ኣካል UDI እዩ፡፡ እንተድኣ አብዚ ናይ ኣመዳድባ ብዝምልከት ፍልይ ዝበለ ድልዎት ሃልይካ ምስ ኑኣስ (NOAS) ክትዘራረብ ከለኻ ክትሕብር ትኽእል ወይ ካኣ ንእቶም ናይ ካምፕ ሰራሕተኛታት ክትሕበር ትኽእል እኻ፡፡

እንተዳኣ ጨርስካ አብ ናይ መዕቕቢ ስደተኛታት ክትጸንሑ ዘይትደሊ ኾንካ እቲ ትቕመጡ ማለት ትነብረሉ ኣድራሻ ን UDI ክትሕብር ኣለካ፡፡ እንተዳኣ ካብ መዕቕቢ ስደተኛታት ወጻኢ ንኣብነት ምስ ቤተሰባካ ወይ ምስ ኣዕሩኽትኻ ወዘተ. አብ ውሽጢ ኖርወይ ትቕመጥ ኮንካ ብኣጠቓላሊ ናይ ገንዘብ ሓገዝ ክትረክብ ኣይትኽእልን ኢኻ፡፡

ዑቕባ ሓታቲ ከለኻ ናይ ስራሕ ፍቓድ መሰል ኣለካ

ጉዳይ ሕቶ ዑቕባኻ አብ መስርሕ ከሎ ግዝያዊ ናይ ስራሕ ፍቓድ ክዋሃበካ ከተመልከት ትኽእል፡፡ ይኹን እምበር ከም ልሙድ ፓስፖርትኻ ዘረከብካ ክትከዉን ኣለካ፡፡ እንትዳኣ ጉዳይካ ብናይ ዱብሊን መምረሒ መሰረት ተታሒዙ ኣሎ ናይ ስራሕ ፍቓድ ኣይወሃበካን እዩ፡፡

እንተ ተነጺግካ ናይ ይግባይን ናይ ጠበቓ ሓገዝ ክትረክብ መሰል ኣለካ

ጉዳይ ሕቶ ዑቕባኻ እንተዳኣ ተነጺጉ ወይ ካኣ UDI ብናይ ዱብሊን መምረሒ መሰረት ናብ ካልእ ኤውሮፓዊት ሃገር ክትምለስ ወሲኑ ይግባይ ናይ ምባል መሰል ኣለካ፡፡ ጠበቓ ይመደበልካን ንምንታይ ከምዝተነጸካን UDI አብ ጉዳይካ እንታ ዓይነት ገምጋም ከም ዝገበረተን ይብራሃልካ፡፡ ነቲ ጠበቓ ገንዘብ ምኽፋል ኣየድልየካን እዩ፡፡

እንተደኣ ይግባይ ክትብል ደሊኻ እቲ ጠበቓ ነቲ ይግባይ ጽሒፉ ከም ኡዉን አብ ጉዳይካ ክትሰዶ ትደሊ ሓደሽቲ ሓበሬታታትን ሰነዳትን አብ ምስዳድ ይሕግዘካ፡፡ እንተዳኣ እቲ ጠበቓ ወዲ ተባዕታይ ወይ ጓል ኣንስትይቲ ክኾነልካ ደሊኻ ንNOAS ወይ ካልኣት አብ መስርሕ ዑቕባ ትረኽበም ክትሕብር ትኽእል፡፡

ምትእኽኻብ ስድራቤት

አብ ኖርወይ መንበሪ ፍቓድ እንተዳኣ ተዋሂቡካ፤ ብዓልቲ ብትካ/ቤትኪን ትሕቲ 18 ዓመት ዝዕድሚኡም ቐልዑ አብ ኖርወይ ምሳኻ/ኺ ክነብሩ መሰል ኣለዎም፡፡ እንተዳኣ ናይ ስደተኛታት መንበሪ ፍቓድ ተዋሂቡካ አብ ዉሽጢ 6 ወርሒ ከመልክቱ ኣለዎም፡፡

መንነትካ አብ ምርግጋጽ ናይ ምትሕብባር ግዴታ አለካ

መን ምኽኒንካን ካበይ ከምዝመጸኻን ክትሕብር ግዴታ አለካ። መንነትካ ዘረጋግጽ ሰነዳት እንተዳኣ ምሳኽ አሎ ወይ ከተምጽኦ ትኽእል ኳንካ ብዝቅልጠፈ ግዜ ንፖሊስ ኣረክቦ።

ቐነዕ ሓበሬታ ናይ ምሃብ ግዴታ አለካ

UDI ጉዳይ ሕቶ ዑቕባኽ ኣብ ዝግምግመሉ እዋን እቲ እስኽ ትህቦ ሓበሬታ ኣገዳሲ እዩ። እንተዳኣ ኮነ ኢልካ ዘይቐነዕ ሓበሬታ ሂብካ ምኽንያት ምንጻግን ምስጓግን ክኸውን ይኽእል። ምስጓግ ማለት ካብ ኖርወይ ክትወጽእን ከም ኡዉን ምናልባሽ ናብ ኖርወይ ይኹን ናብ ካልኦት ሃገራት ኤውሮፓ ንምእታው ንዝተወሰነ ገደብ ግዜ ኣይፍቀደልካን።

እንተዳኣ ዘይቐነዕ ሓበሬታ ከምዝሃብካ መንግስቲ ኖርወይ ፈሊጡ ንዝተዋህበ መንበሪ ፍቓድ ክስሕቦ ወይ ክሰርዞ ይኽእል እዩ።

እንተዳኣ ካብ መዕቕቢ ስደተኛታ ወጻኢ ክትቐመጥ ደሊኽ እቲ ሓድሽ ኣድራሻ ክትህብ ግዴታ አለካ፡፡

እንተዳኣ ዘይሓርበካ ጉዳይ ሕቶ ዑቕባኽ ከይተገምገመ ከሎ ክዕጽ ይኽእል፡፡

ናይ ኖርወይ ሕገ ከተኸብር ኣለካ

ናይ ኖርወይ ሕገ እንተዳኣ ጥሒስካ ካብ ኖርወይ ክትስጎግ ትኽእል። እዚ ማለት ናብ ኖርወይ ይኹን ናብ ካልኦት ሃገራት ኤውሮፓ ንምእታው ትኽልከል። እንተደኣ ገበናዊ ተግባራት ፈጸምካ ጉዳይ ሕቶ ዑቕባኽ በቀልጡፈ ይርእን ናይ ዑቕባ መሰል ዘይብልካ እንተ ኾይኑ ካብ ኖርወይ ንዓድኽ ከምትምለስ ይግበር።

እንተዳኣ ናይ መጨርሻታ ናይ ምንጻግ ውሳኔ ኣብ ጠለብ ዑቕባኽ ኣለካ ካብ ኖርወይ ክትወጽእ ግዴታ አለካ

እንተዳኣ ናይ መጨርሻታ ናይ ምንጻግ ውሳኔ ኣብ ጠለብ ዑቕባኽ ወሲድካ በቲ ብፖሊስ ዝተወሰነ ገደብ ግዜ መሰርት ካብ ኖርወይ ክትወጽእ ኣለካ። ድሕሪ እቲ ገደብ ግዜ ኣብ ኖርወይ ሕጋዊ መንበሪ ፍቓድ የብልካን፤ ብፖሊስ ተቃሒዝካ ንዓድኽ ክትምለስ ትኽእል፡፡

ሕቶ ዑቕባኽ ናይ ምስሓብ ትኽእሎ ኣለካ

ኣብ ዝኾነ ይኹን ግዜ ንመስረሕ ጠለብ ዑቕባኽ ጠጠው ኣቢልካ ክትስሕቦ ትኽእል። ዓድኽ ክትምለስ እንተ ደሊኽ ገንዘባውን ካልእ ሓገዝን ካብ IOM ክትሓትት ትኽእል፡፡

አገደስቲ አድራሻታት

መንግስታዊ:

ፖሊስ ጨንፈር ጉዳይ ወጻእተኛታት

(Politiets utlendingsenhet)

አድራሻ ፖስታ: Postboks 2095 Vika, 0125

Oslo

አድራሻ ቤት ጽሕፈት: Økernveien 11-13,

0653 Oslo

ፎክስ ቴሌፎን: 22 34 24 00

www.politiet.no

ቤት ጽሕፈት ኢሚግሬሽን/ጉዳይ

ወጻእተኛታት (Utlendingsdirektoratet/
UDI)

አድራሻ ፖስታ: Postboks 2095 Vika, 0125

Oslo

ፎክስ ቴሌፎን: 22 35 16 00

www.udi.no

ናይ ይግባይ ሽማግሌ አብ ጉዳይ

ወጻእተኛታት (Utlendingsnemda/UNE)

አድራሻ ፖስታ: Utlendingsnemda,

Postboks 2108 Vika, 0125 Oslo

አድራሻ ቤት ጽሕፈት: Stenersgt. 1B/C, 0034

Oslo

ፎክስ ቴሌፎን: 21 08 50 00

www.une.no

ክኢላታት ሰብሞያ አንጻር ግዴታዊ መውሰድ
(መርዓ)ን ምጉዳል ጽታዊ አካል ጓልንስተይቲን

ነዚ አብ ላዕሊ ዝተጠቀሰ ኩነታት ግዳይ እንተኾነካ

ወይ ጎነጽ ብሰንኪ ናይ ስድራቤት ክብሪ

እንተጋጢሙካ ክሕግዝ ዝኽእል አካል እዩ።

ፎክስ ቴሌፎን: 478 09 050

E-post: kompetanseteamet@bufdir.no

ማሕበራት

ኖርዌጃዊ ማሕበር ንሓተቲ ዑቕባ (NOAS)

ሓበሬታን ምክርን ከም ኡውን ነጻ ናይ ሕገ
ሓገዝን ሓተቲ ዑቕባ ኣብ ኖርዌይ ይህብ።

www.noas.no ክልተ ጩናፍር ኣለዎ፡

ክፍሊ ሓበሬታን ምክርን ኣብ NOAS

ንሓደስቲ ዝመጹ ሓተቲ ዑቕባ፡ ኣድራሻ፡

Ankomstsenter Østfold, Mosseveien 58,
1640 Råde

e-post: noasinfo@noas.org

ክፍሊ ሕጋዊ ሓገዝን ምክርን ኣብ NOAS፡

ኣብ ጉዳያት ምንጻግን ጠለብ ዑቕባ፡ ጥርናፈ
ስድራቤት ሓገዝ ይህብ፡ ኣድራሻ ቤት ጽሕፈትን

ፖስታን፡ Torggt.22, 0183 Oslo

e-post: noas@noas.org

ኖርዌጃዊ ቐይሕ መስቐል ኣብ ምድላይ

ዝጠፍኡ ሰባት ዝንቐሳቕስ ክፍሊ ኖርዌጃዊ

ቐይሕ መስቐል ኣብ ምድላይ ዝጠፍኡ ሰባት

ዝንቐሳቕስ ክፍሊ ብሰንኪ ኩናት፤ ግርጮት፡

ናይ ተፈጥሮ ሓደጋ ወይ ስደት ርክባት ንዘጥፈኡ
ሰባት ዳግማይ ንክራኽቡ ይተሓገዝ

ኣድራሻ ቤት ጽሕፈት፡ Hausmannsgt. 7,
0186 Oslo

ቕጽሪ ቴሌፎን፡ 22 05 40 00

E-post: tracing@redcross.no

www.rodekors.no/tilbudene/

oppsporingstjenesten/

ሰይፍ (SEIF)

ኣብ ጉዳያት ጥርናፈ ስድራቤት፡ ዓመጽ ኣብ

ቐረባ ቤትሰብ፡ ትምህርቲ ወይ ካኣ ናይስራሕ

ጉዳያት ተግባራዊን ሕጋዊ ሓገዝን ይህብ ኣብ

ኣስሎ፡ ክርስቲያንሳንድ፡ ስታቫንገር፡ ኦለሱንድን

ትሮንድሃይምን ይረክብ

ንዝያዳ ሓበሬታ ኣብዚ ርኡ፡ www.seif.no

ዮስቡስ (Jussbuss)

ነጻ ሕጋዊ ሓገዝ ኣብ ዘተፈላለዩ ጉዳያት ከም

ጥርናፈ ስድራቤት ወይ ምስጓግን ካልእን ይህብ

ንዝያዳ ሓበሬታ ኣብዚ ርኡ፡ www.jussbuss.no

ሻይቭ ቭርድን (Skeiv verden)

ናይ መራኽቢ መርበብን ተግባራዊ ሓገዝን

ንግበርሶዶማውያን፡ ወይ ድማ ጾታኣም ዝቐየሩ

ሰባት (LHBTI) ሓተቲ ዑቕባን ብቁጽሮም ኣብ

ዓዶም ውሑዳት ዝኾኑ ዓሌታት ድጋፍ ይህብ

ኣድራሻ፡ Torggata 1, 0181 Oslo

ቕጽሪ ቴሌፎን፡ 23 21 45 98 / 950 93 293

E-post: post@skeivverden.no

ሩዛ (ROSA)

ንግዳያት ዘይሕጋዊ ምስግጋር ደቂ ሰባት ሓገዝ

ይገብር

ኣድራሻ፡ Karl Johans gate 16B, 0154 Oslo

Tlf. 22 33 11 60

ዓለምለኸዊ ማሕበር ፍልሰት (IOM)

ብወለንታ ናብ ዓድኻ ምምለስ ዝምልከት

ምክርን ሓገዝን ይህብ ኣድራሻ ፖስታን፡

Postboks 8927 Youngstorget, 0028 Oslo

ኣድራሻ ቤት ጽሕፈት፡ Skippergata 33, 0154
Oslo

E- post: iomoslo@iom.int

ቕጽሪ ቴሌፎን፡ 23 10 53 20

Faks: 23 10 53 23

www.iom.no

Norwegian Organization for Asylum Seekers (NOAS)

Torggata 22, 0183 Oslo

Phone: 22 36 56 60, fax: 22 36 56 61

E-mail: noas@noas.org

E-mail NOAS Information program: noasinfo@noas.org

www.noas.org